



ڪيڙا پاڪ ڪرڻ

جو طريقو (پنجاستن جو بيان)

- 8 پت، زمين، وڻ وغيره ڪيڙن پاڪ ڪرڻ؟
10 جانورن جون سُڪل هڏيون
11 برسات جي پاڻي جا احڪام
15 تن مڏني مُٺين جي موت جو امتناڪ والعو
23 ٺاهڪ ڪيڙا پاڪ ڪرڻ جو آسان طريقو
25 ڪاريٽ پاڪ ڪرڻ جو طريقو

شيخ طريقت، امير اهل سنت، باني دعوت اسلامي، حضرت علامه مولانا ابوبلال

دست
برڪات اعليه
محمد الياس عطار قادري رضوي

شيخ طريقت، امير اهل سنت، بانيء دعوت اسلامي، حضرت علامہ
دَامَتْ بَرَکَاتُهُمُ الْعَالِيَهُ
مولانا ابو بلال محمد الياس عطار قادري رضوي

جو اردو زبان ۾ رسالو

ڪپڙا پاڪ ڪرڻ جو طريقو (پنجاستن جو بيان)

ترجمو پيشڪش

مجلس تراجم (دعوت اسلامي) هن رسالي جو سنڌي زبان ۾ ترجمي
ڪرڻ جي وس آهر ڪوشش ڪئي آهي. جيڪڏهن ترجمي يا
ڪمپوزنگ ۾ ڪٿي ڪا ڪمي بيشي نظر اچي ته مجلس تراجم کي
آگاه ڪري ثواب جا حقدار بڻجو.

رابطي جي لاءِ: مڪتب مجلس تراجم (دعوت اسلامي)

عالمي مدني مرڪز فيضان مدينه محلہ سوداگران

پراڻي سبزي منڊي باب المدينه ڪراچي

فون نمبر: 01-90-34921389-021

E-mail: translation@dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
مَا بَعُدَ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

ڪپڙا پاڪ ڪرڻ جو طريقو

(۽ نجاستن جو بيان)

درود شريف جي فضيلت

اللہ جي محبوب، داناءِ غُيُوب، مُرَّةُ عَيْنِ الْعُيُوب صَلَّى اللَّهُ تَعَالَى عَلَيْهِ وَآلِهِ وَسَلَّمَ جن جو فرمان تَقَرُّبِ نِشَانِ آهي: ”جنهن مون تي سؤ پيرا دُزُود شريف پڙهيو الله تعاليٰ ان جي ٻنهي اکين جي وچ ۾ لڪي ڇڏيندو آهي ته هي نفاق ۽ جهنم جي باهه کان آزاد آهي ۽ ان کي قيامت جي ڏينهن شهيدن سان گڏ رکندو.“

(مجمع الزوائد ج 10 ص 253 حديث 17298)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

منا منا اسلامي پائرو! هر عاقل، بالغ مسلمان مرد ۽ عورت جي لاءِ طهارت (يعني پاڪائي) جا اهي مسئلا سڪڻ فرض عين آهن جن سان نماز صحيح ٿي سگهي. هي رسالو انهن ضروري مسئلن مان ڪجهه مسئلن تي مشتمل آهي شيطان ڪيتري به سُستي ڏياري پر هي رسالو مڪمل پڙهو، اِنْ شَاءَ اللَّهُ عَزَّ وَجَلَّ پڙهڻ سان اوهان کي ان جو فائدو ۽ اهميت سمجهڻ ۾ اچي ويندي.

نجاست جاقسم

نُجَاسَت (يعني پليدي) جا ٻه قسم آهن: **﴿1﴾** نَجَاسَتِ غَلِيظَةٍ **﴿2﴾**

(فتاويٰ قاضي خان ج 1 ص 10)

نَجَاسَتِ خَفِيْفَةٍ.

فرمان مصطفيٰ ﷺ: جنهن مون تي ڏهه ڀيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

نَجَاسَتِ غَلِيظَةٍ

﴿1﴾ انسان جي بدن مان ڪا اهڙي شيءِ نڪري جو ان سان غسل يا وضو واجب ٿئي اها نجاستِ غليظہ آهي، جيئن پاخانو، پيشاب، وهندڙ رت، پونءِ، وات ڀريل اُٺي، حيض و نفاس ۽ استِحاضه جو رت، مني، مذي، ودي. (فتاويٰ عالمگيري ج 1 ص 46) ﴿2﴾ جيڪو رت زخم مان نه وهيو، اهو پاڪ آهي. (فتاويٰ رضويه ج 1 ص 280)

﴿3﴾ اٽيل اک مان جيڪو پاڻي نڪري اهو نجاستِ غليظہ آهي. اهڙي طرح ڏن يا پستان (يعني ببي) مان سُور جي ڪري جيڪو پاڻي نڪري اهو نجاستِ غليظہ آهي. (ايضاً ص 269، 270) ﴿4﴾ خُشڪِيءَ تي رهندڙ هر جانور جو وهندڙ رت، مُردار جو گوشت ۽ چرَبي، (يعني جنهن جانور ۾ وهندڙ رت هوندو آهي اهو شرعي ذبح کانسواءِ مري وڃي ته مُردار (يعني حرام) آهي، ۽ پڻ مَجُوسِي يا بُت پرست يا مُرْتَد جو ذبح ڪيل جانور به مُردار آهي جيتوڻيڪ ان حلال جانور مثال طور ٻڪري وغيره کي ”بِسْمِ اللَّهِ اللَّهُ أَكْبَرُ“ پڙهي پوءِ ذبح ڪيو هجي ان جو گوشت ۽ پوست (يعني گل)، سڀ ناپاڪ ٿي ويا، ها مسلمان حرام جانور کي به جيڪڏهن شرعي طريقي سان ذبح ڪري ورتو ته ان جو گوشت پاڪ آهي جيتوڻيڪ ڪاٺڻ حرام آهي، سواءِ خنزير جي جو اهو نَجَسُ الْعَيْنِ آهي ڪنهن به طريقي سان پاڪ نه ٿو ٿي سگهي) ﴿5﴾ حرام چوپايو جانور جيئن ڪتو، شينهن، لومڙي، بلي، ڪوٺو، گڏهه، خچر، هاڻي ۽ سوئر جو پاخانو، پيشاب ۽ گهوڙي جي لڏ ۽ ﴿6﴾ هر حلال چوپائي جانور جو پاخانو جيئن ڳئون ۽ مينهن جو چيڻو، ٻڪريءَ جون قولڙيون ۽ اُٺ جا ليڏوڻا ۽ ﴿7﴾ جيڪو پڪي مٽي نه اڏري سگهي ان جي وٺ

فرمان مصطفيٰ ﷺ: جنهن مون تي هڪ پيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

جيئن ڪُڪڙ ۽ بَدڪ ننڍي هجي يا وڏي، ۽ ﴿8﴾ هر قسم جو شراب ۽ نشو ڏيارڻ واري تاڙي (يعني کجي جو نشيدار رس) ۽ سينڌي (يعني نشيدار رس) ۽ ﴿9﴾ نانگ جو پاخانو، پيشاب ۽ ﴿10﴾ ان جهنگلي نانگ ۽ ڏيڏر جو گوشت جن ۾ وهندڙ رت هوندو آهي، جيتوڻيڪ ذبح ڪيا ويا هجن اهڙيءَ طرح انهن جي گل جيتوڻيڪ سُڪائي وئي هجي ۽ ﴿11﴾ سوئر جو گوشت، هڏي ۽ وار جيتوڻيڪ ذبح ڪيو ويو هجي اهي سڀ نجاستِ غليظ آهن. (بهار شريعت حصو 2 ص 112، 113) ﴿12﴾ ڪرڙي يا سانڊي جو رت نجاستِ غليظ آهي. (ايضاً ص 113) ﴿13﴾ هاڻي جي سُونڊ جي رُطوبت ۽ شينهن، ڪُٽي، چيتي ۽ بين خونخوار جانورن ۽ پالتو جانورن جي گِگَ (يعني وات جو پاڻي) نجاستِ غليظ آهي. (ايضاً)

ڪير پياڪ ٻارن جو پيشاب ناپاڪ آهي

عوام ۾ هيءَ ڳالهه مشهور آهي ته ڪير پياڪ ٻار جيئن ته کاڌو نه کائيندا آهن، تنهن ڪري انهن جو پيشاب ناپاڪ ناهي، اهو غلط آهي، ڪير پياڪ ٻار يا ٻارڙيءَ جو پيشاب ۽ پاخانو به نجاستِ غليظ آهي. اهڙيءَ طرح جيڪڏهن ڪير پياڪ ٻار وات مان ڪير ڪڍي ڇڏيو جيڪڏهن اهو وات ڀريل آهي ته نجاستِ غليظ آهي.

(بهار شريعت حصو 2 ص 112 ملخصاً)

نجاستِ غليظ جو حڪم

نجاستِ غليظ جو حڪم هي آهي ته جيڪڏهن ڪپڙي يا بدن تي هڪ درهم کان وڌيڪ لڳي ته ان کي پاڪ ڪرڻ فرض آهي، پاڪ

فَرْمَانَ مِصْطَفِيٍّ صَلَّى اللهُ تَعَالَى عَلَيْهِ وَآلِهِ وَسَلَّمَ: تَوْهَانُ جَنَّتِي بِهَجْوِ مَوْنِ تِي دَرُودِ پَاكِ پڙهڻو تَوْهَانُ جُو دَرُودِ مَوْنِ تَأْتِيْن
پهچندو آهي. (طبراني)

ڪرڻ کانسواءِ جيڪڏهن نماز پڙهيائين ته نماز نه ٿيندي، ۽ ان صورت ۾ ڄاڻي وائي نماز پڙهڻ سخت گناهه آهي، ۽ جيڪڏهن نماز کي هلڪو ڄاڻندي ائين نماز پڙهيائين ته ڪُفر آهي.

نجاستِ غليظ جيڪڏهن درهم جي برابر ڪپڙي يا بدن تي لڳل هجي ته ان جو پاڪ ڪرڻ واجب آهي جيڪڏهن پاڪ ڪرڻ کان سواءِ نماز پڙهيائين ته اها نماز مڪروهه تحريمي ٿيندي ۽ اهڙي صورت ۾ ڪپڙي يا بدن کي پاڪ ڪري ٻيهر نماز پڙهڻ واجب آهي، ڄاڻي وائي اهڙي طرح نماز پڙهڻ گناهه آهي. جيڪڏهن نجاستِ غليظ درهم کان گهٽ ڪپڙي يا بدن تي لڳل آهي ته ان جو پاڪ ڪرڻ سنت آهي جيڪڏهن پاڪ ڪرڻ کان سواءِ نماز پڙهيائين ته نماز ٿي ويندي، پر سنت جي خلاف آهي، اهڙي نماز جو اِعادو يعني ورائي پڙهڻ بهتر آهي.

(بهارشريعت حصو 2 ص 111)

درهم جي مقدار جي وضاحت

نجاستِ غليظ جو درهم يا ان کان گهٽ يا وڌيڪ هجڻ مان مُراد هي آهي ته نجاستِ غليظ جيڪڏهن گهاتي هجي مثال طور پاخانو، لڏ وغيره ته درهم مان مُراد وزن ۾ ساڍا چار ماشا (يعني 4.374 گرام) آهي، باقي جيڪڏهن نجاست درهم کان وڌيڪ يا گهٽ آهي ته ان مان مُراد وزن ۾ ساڍن چئن ماشن کان گهٽ يا وڌيڪ هجڻ آهي ۽ جيڪڏهن نجاستِ غليظ ڇڏي هجي جيئن پيشاب وغيره ته درهم مان مُراد ڊيگهه ۽ ويڪر آهي يعني هٿ جي تريءَ کي کولي سڌو ڪريو ۽ ان تي آهستي ايترو پاڻي وجهو جو ان کان

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

وڌيڪ پاڻي نه بيهي سگهي، هاڻي جيتري جڳهه پاڻي ڦهليل آهي اهو ڊرهم جو مقدار سمجهيو ويندو. (بهار شريعت حصو 2 ص 111)

ڪنهن ڪپڙي يا بدن جي ڪجهه حصن تي نجاستِ غليظه لڳي، ۽ ڪنهن جڳهه تي ڊرهم جي برابر ناهي، پر مجموعي طور تي ڊرهم جي برابر آهي، ته ڊرهم جي برابر سمجهي ويندي ۽ وڌيڪ آهي ته وڌيڪ، نجاستِ خفيفه ۾ به مجموعي تي ئي حڪم ڏنو ويندو. (ايضاً ص 115)

نَجَاسَتِ خَفِيفَةٍ

جن جانورن جو گوشت حلال آهي (جيئن ڳئون، ڍڳي، مينهن، ٻڪري، اٺ وغيره) انهن جو پيشاب، ۽ پڻ گهوڙي جو پيشاب ۽ جن پکين جو گوشت حرام آهي، توڙي شڪاري هجن يا نه هجن، (جيئن ڪانءُ، ڳجهه، باز، شڪرو) انهن جي وٽ نجاستِ خفيفه آهي. (ايضاً ص 113)

نَجَاسَتِ خَفِيفَةٍ جُو حَكْم

نجاستِ خفيفه جو حڪم هي آهي ته ڪپڙي جي جنهن حصي يا بدن جي جنهن عضوي ۾ لڳي آهي جيڪڏهن ان جي چوٽائيءَ کان گهٽ آهي ته معاف آهي، مثال طور آستين ۾ نجاستِ خفيفه لڳل آهي ته جيڪڏهن آستين جي چوٽين حصي کان گهٽ آهي يا دامن ۾ لڳل آهي ته دامن جي چوٽائيءَ کان گهٽ آهي يا اهڙيءَ طرح هٿ ۾ لڳل آهي ته هٿ جي چوٽائيءَ کان گهٽ آهي ته معاف آهي يعني ان صورت ۾ پڙهي ويندڙ نماز ٿي ويندي ۽ جيڪڏهن پوري چوٽائيءَ ۾ لڳل هجي ته پاڪ ڪرڻ کان سواءِ نماز نه ٿيندي. (بهار شريعت، حصو 2 ص 111)

فرمان مصطفيٰ ﷺ عَلَيَّ وَالْحَقُّ عَلَى اللَّهِ تَعَالَى فَتَقْوُوا اللَّهَ وَسَمِعُوا مَوْنَ تِي دَرُودِ شَرِيفٍ بِرَّهْوِ اللَّهِ تَعَالَى تَوْهَانِ تِي رَحْمَتِ مَوْكَلِينِدُو.
(ابن عدي)

اوڳر جو حڪم

هر چوپائي جانور جي اوڳر جو اهو ئي حڪم آهي جيڪو ان جي ڇيڻي وغيره جو. (ايضاً ص 113، درمختار، ج 1 ص 620) جانور پنهنجي معدي مان چاري (کاڌل گاهه) کي ڪڍي وات ۾ بيهڙ چٻاڙي ته ان کي اوڳر چئبو آهي. جيئن اڪثر ڳئون، مينهن ۽ اُن پنهنجو وات هلائيندا رهندا آهن ۽ انهن جي وات مان صابڻ جهڙي جهڳ (يعني گجي) نڪرندي آهي، انهن (يعني ڳئون، مينهن ۽ اُن) جي اوڳر ۾ نڪرڻ واري جهڳ وغيره نجاستِ غليظ آهي.

پتي جو حڪم

هر جانور جي پتي جو اهو ئي حڪم آهي جيڪو ان جي پيشاب جو، حرام جانورن جو پتو نجاستِ غليظ ۽ حلال جو نجاستِ خفيفه آهي. (درمختار، ج 1 ص 620، بهار شريعت حصو 2 ص 113)

جانورن جي اُٿي

هر جانور جي اُٿي ان جي وٺ وارو حڪم رکي ٿي ۽ جنهن جي وٺ پاڪ آهي جيئن جهرڪي يا ڪبوتر انهن جي اُٿي به پاڪ آهي ۽ جنهن جي وٺ نجاستِ خفيفه آهي جيئن باز يا ڪانءُ، انهن جي اُٿي به نجاستِ خفيفه آهي ۽ جنهن جي نجاستِ غليظ آهي جيئن بدڪ يا ڪُڪڙ، انهن جي اُٿي به نجاستِ غليظ آهي. اُٿيءَ مان مُراد اهو کاڌو يا پاڻي وغيره آهي جيڪو گجيءَ (يعني معدي) مان ٻاهر نڪري جو جنهن جانور جي وٺ ناپاڪ آهي ان جي گجي معدن

فرمان مصطفيٰ ﷺ: جنهن مون تي ڏه پيرا صبح ۽ ڏه پيرا شام درود پاڪ پڙهيو قيامت جي ڏينهن ان کي منهنجي شفاعت ملندي . (مجمع الزوائد)

نجاسات (يعني نجاستن جي جاءِ) آهي، گجئيءَ مان جيڪا شيءِ ٻاهر نڪرندي خود نجس (يعني ناپاڪ) هوندي يا نجس سان ملي ايندي، بهرحال وٺ جهڙي نجاست رکندي آهي يعني خفيفه ۾ خفيفه، غليظ ۾ غليظ، ها جيڪڏهن ڪا شيءِ جيڪا اڃا گجئيءَ تائين نه پهتي هجي ۽ نڪري اچي. مثال طور ڪڪڙ پاڻي پيتو اڃا نڙيءَ ۾ ئي هيو ته اُٿڻو⁽¹⁾ آيو ۽ (پاڻي وغيره) نڪري ويو ته اهو پاڻي وٺ جو حڪم نٿو رکي لِائَةُ مَا اسْتَحَالَ إِلَيْهِ نَجَاسَةٌ وَلَا لِأَقْيَمَحَلَّهَا (يعني چوٽه اهو نه نجاست ۾ مليو ۽ نه ئي نجاست جي جاءِ سان مليو) بلڪ ان کي اوڀر جو حڪم ڏنو ويندو چو ته ان جي منهن سان ملي پوءِ نڪتو آهي. ان جانور جي اوڀر نجاست غليظ يا خفيفه يا مشڪوڪ يا مڪروه يا طاهر (يعني پاڪ) يعني جهڙو اوڀر هوندو اهڙو ئي ان شيءِ جو حڪم ڏنو ويندو، جيڪا معدي تائين پهچڻ کان اڳ ۾ ٻاهر آئي، جيڪا مرغي آزاد گهمي ڦري ان جي اوڀر مڪروه آهي اهو پاڻي به مڪروه ٿيندو ۽ گجئي (يعني معدي) ۾ پهچي پوءِ اچي ها ته نجاست غليظ ٿئي ها.

(فتاويٰ رضويه ج 4 ص 390، 391)

ڪير يا پاڻيءَ ۾ نجاست پئجي وڃي ته...؟

نجاست غليظ ۽ خفيفه جا جيڪي الڳ الڳ حڪم ٻڌايا ويا آهن اهي احڪام ان وقت آهن جڏهن بدن يا ڪپڙي ۾ لڳي. جيڪڏهن ڪنهن چڊي شيءِ مثال طور ڪير يا پاڻي ۾ نجاست پئجي وڃي چاهي غليظ هجي يا خفيفه بنهي صورتن ۾ اهو ڪير يا پاڻي جنهن

(1) پاڻي پيئندي ڪڏهن ڪڏهن ڪنگهه ٿيندي آهي ان کي اُٿڻو يا اُٿاڙو چئبو آهي.

فرمان مصطفيٰ ﷺ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪا ان جي لاءِ استغفار ڪندا رهندا. (طبراني)

۾ نجاست پئي آهي ناپاڪ ٿي ويندو، جيتوڻيڪ هڪ ئي قطرو نجاست پئي هجي. نجاست خفيفه جيڪڏهن نجاستِ غليظ ۾ ملي وڃي ته اها سڄي نجاستِ غليظ ٿي ويندي. (بهار شريعت حصو 2 ص 112، 113)

پت، زمين، وڻ وغيره ڪيئن پاڪ ٿين؟

﴿1﴾ ناپاڪ زمين جيڪڏهن سُڪي وڃي ۽ نجاست جو اثر يعني رنگ ۽ بوءِ ختم ٿي وڃي ته اها زمين پاڪ ٿي وئي، چاهي اها ناپاڪائي هوا سان سُڪي وئي هجي يا اُس سان، يا باهه سان، ان زمين تي نماز پڙهي سگهو ٿا پر ان زمين سان تيمم نه ٿا ڪري سگهو ﴿2﴾ وڻ، چنبر، پت ۽ اهڙي سر جيڪا زمين سان جڙيل هجي، اهي سڀ سُڪي وڃڻ سان پاڪ ٿي ويا (جڏهن ته نجاست جو اثر ۽ بوءِ ختم ٿي وئي هجي) ۽ جيڪڏهن سر جڙيل نه هجي ته سُڪي وڃڻ سان پاڪ نه ٿيندي، بلڪ ڌوئڻ ضروري آهي. ائين ئي وڻ يا گاهه (نجاست) سُڪي وڃڻ کان اڳ ۾ ڪتيا ويا ته طهارت (يعني پاڪ ڪرڻ) جي لاءِ ڌوئڻ ضروري آهي. (بهار شريعت حصو 2 ص 123) ﴿3﴾ جيڪڏهن پٿر اهڙو هجي جيڪو زمين مان جدا نه ٿي سگهي ته سُڪي وڃڻ سان پاڪ ٿي ويندو جڏهن ته نجاست جو اثر ختم ٿي وڃي، نه ته ڌوئڻ جي ضرورت آهي. (ايضاً) ﴿4﴾ جيڪا شيءِ زمين سان مليل هئي ۽ نجس (يعني ناپاڪ) ٿي وئي، پوءِ سُڪي وڃڻ (۽ نجاست جو اثر ختم ٿي وڃڻ) کان پوءِ جدا ڪئي وئي، ته هاڻي به پاڪ ٿي آهي. (ايضاً ص 124) ﴿5﴾ جيڪا شيءِ سُڪڻ يا رهڙڻ وغيره سان پاڪ ٿي وئي پوءِ ان کان بعد آلي ٿي وئي ته اها شيءِ ناپاڪ نه ٿيندي. (ايضاً) جيئن زمين تي پيشاب

فرمان مصطفيٰ ﷺ: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

پوڻ سان اها ناپاڪ ٿي وئي پوءِ اها زمين سُڪي وئي ۽ نجاست جو اثر ختم ٿي ويو ته زمين پاڪ ٿي وئي. هاڻي جيڪڏهن اها زمين وري ڪنهن پاڪ شيءِ سان آلي ٿي وئي ته ناپاڪ نه ٿيندي.

خون آلود زمين کي پاڪ ڪرڻ جو طريقو

بار يا وڏي زمين تي پيشاب يا پاخانو ڪيو يا زخم وغيره مان رت يا پونءِ يا جانور ذبح ڪرڻ وقت نڪتل رت زمين تي ڪري پيو ۽ بنا پاڻيءَ جي ڪنهن ڪپڙي وغيره سان اُگهي ڇڏيو، سُڪڻ ۽ نجاست جو اثر ختم ٿي وڃڻ کان پوءِ اها زمين پاڪ ٿي وئي، ان تي نماز پڙهي سگهيو ٿا.

چيڙي سان لپپيل زمين

جيڪا زمين چيڙي سان لپي وئي جيتوڻيڪ اها سُڪي وڃي پوءِ به زمين جي انهيءَ حصي تي نماز پڙهڻ جائز ناهي، باقي اهڙي زمين جيڪا چيڙي سان لپي وئي هجي، ان جي سُڪي وڃڻ کانپوءِ ان تي ٿلهو ڪپڙو وڇائي ان تي نماز پڙهي وئي ته نماز ٿي ويندي.

(بهار شريعت حصو 2 ص 126)

جن پکين جي وٺ پاڪ آهي

﴿1﴾ چمڙي⁽¹⁾ جي وٺ ۽ پيشاب پئي پاڪ آهن. (درمختار،

ردالمحتار ج 1 ص 574، بهار شريعت حصو 2 ص 113) ﴿2﴾ جيڪي حلال پکي مٿي

(1) چمڙو اونداهيءَ کي پسند ڪرڻ وارو پکي آهي جيڪو ڏينهن جو وٺ يا ڇت تي اونٽو لٽڪيل هوندو آهي ۽ رات جو اُڏامي ٿو.

فرمان مصطفيٰ صَلَّ اللهُ تَعَالَى عَلَيْهِ وَآلِهِ وَسَلَّمَ: جنهن جمعي جي ڏينهن مون تي ٻه سؤ پيرا درود پاڪ پڙهيو ان جا ٻه سؤ سالن جا گناهه معاف ٿيندا. (ڪنز العمال)

اُڏامندا آهن، جيئن (جهرڪي) ڪبوتر، مينا، آڙي وغيره انهن جي وٺ پاڪ آهي. (ايضاً)

مڇيءَ جو رت پاڪ آهي

مڇي ۽ پاڻي جي ٻين جانورن ۽ مُنگهڻ (هڪ قسم جو جيت) ۽ مڇرن جو رت، خچر ۽ گڏھ جي گڱ ۽ پگهر پاڪ آهي. (بهار شريعت حصو 2 ص 114)

پيشاب جون سنهيون ڦهنگون

﴿1﴾ پيشاب جون تمام سنهيون ڦهنگون (يعني چنڊا) سوئي جي سوراخ جيترا بدن يا ڪپڙي تي پئجي وڃن، ته ڪپڙو ۽ بدن پاڪ رهندو. (عالمگيري ج 1 ص 46، ايضاً) ﴿2﴾ جنهن ڪپڙي تي پيشاب جون اهڙيون سنهيون ڦهنگون پئجي وڃن، جيڪڏهن اهو ڪپڙو پاڻيءَ ۾ پئجي ويو ته پاڻي به ناپاڪ نه ٿيندو. (بهار شريعت حصو 2 ص 114)

گوشت ۾ رهيل رت

گوشت، تري، جيري ۾ جيڪو رت باقي رهجي ويو اهو پاڪ آهي ۽ جيڪڏهن اهي شيون وهندڙ رت ۾ ملي وڃن (يعني آليون ٿي وڃن) ته ناپاڪ آهن، ڌوئڻ کان سواءِ پاڪ نه ٿينديون. (ايضاً)

جانورن جون سُڪل هڏيون

سوئر کان سواءِ سڀني جانورن جي اها هڏي جنهن تي مُردار جي چرٻي لڳل نه هجي ته پاڪ آهي، ۽ وار ۽ ڏند به پاڪ آهن. (ايضاً ص 117)

فرمان مصطفيٰ ﷺ: جنهن وت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

حرام جانور جو کير

حرام جانور جو کير نجس (يعني ناپاڪ) آهي، باقي گهوڙيءَ جو کير پاڪ آهي پر اهو پيئڻ جائز ناهي. (ايضاً ص 115)

کوئي جون قولڙيون

کوئي جي قولڙي (ناپاڪ آهي پر) ڪڻڪ ۾ ملي پيسجي وئي يا تيل ۾ پئجي وئي ته اٽو ۽ تيل پاڪ آهي، باقي جيڪڏهن مزي ۾ فرق اچي وڃي ته نجس (يعني ناپاڪ) آهي ۽ جيڪڏهن ماني ۾ ملي وئي ته ان جي آسپاس کان ٿورڙو الڳ ڪري ڇڏيو، باقي ۾ ڪو حرج ناهي. (عالمگيري ج 1 ص 46، 48، بهار شريعت حصو 2 ص 115)

گندگي تي ويهڻ واريون مڪيون

1) پاخاني تان مڪيون اڏي ڪپڙي تي ويهڻ ته ڪپڙو نجس (يعني ناپاڪ) نه ٿيندو. (بهار شريعت حصو 2 ص 116)

2) رستي جي گپ (چاهي برسات جي هجي يا ڪا ٻي) پاڪ آهي جيستائين ان جو نجس (يعني ناپاڪ) هجڻ معلوم نه هجي، جيڪڏهن پيرن يا ڪپڙي ۾ لڳي ۽ ڏوئڻ کان سواءِ نماز پڙهي وئي ته نماز تي وئي پر ڏوئڻ بهتر آهي. (ايضاً)

برسات جي پاڻيءَ جا احڪام

1) ڇت جي نيساري مان مينهن جو پاڻي وهيو ته اهو پاڪ آهي جيتوڻيڪ ڇت تي ڪجهه جڳهن تي نجاست پئي هجي، چاهي

فرمان مصطفيٰ صَلَّ اللهُ تَعَالَى عَلَيْهِ وَآلِهِ وَسَلَّمَ: جنهن وٽ منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

نُجاست نيساري جي منڍ تي پئي هجي، چاهي نُجاست سان ملي جيڪو پاڻي ڪرندو هجي اهو اڌ کان گهٽ يا برابر يا وڌيڪ هجي، جيستائين نُجاست سان پاڻي جي ڪنهن وصف ۾ تَعْيُرُ (يعني تبديلي) نه اچي (يعني جيستائين نُجاست جي ڪري پاڻيءَ جو رنگ يا بوءِ يا ذائقو تبديل نه ٿي وڃي) اهو ئي صحيح آهي ۽ انهيءَ تي اعتماد آهي ۽ جيڪڏهن برسات بيهي رهي ۽ پاڻيءَ جو وهڻ بند ٿي ويو ته پوءِ اهو بينل پاڻي ۽ جيڪو ڇت مان ٿمي اهو نُجس (يعني ناپاڪ) آهي. (بهار شريعت حصو 2 ص 52) ﴿2﴾ ائين ئي نالين ۾ وهندڙ برسات جو پاڻي پاڪ آهي جيستائين نُجاست جو رنگ، يا بوءِ، يا مزو ان ۾ ظاهر نه ٿئي، باقي رهيو ان مان وُضو ڪرڻ ته جيڪڏهن ان پاڻيءَ مان نُجاستِ مَرِيئَه (يعني نظر اچڻ واري نُجاست) جا ذرڙا ائين وهي رهيا هجن جو اهو پاڻي ٻُڪ ۾ کنيو وڃي ته هن ۾ هڪ اڌ ذرو ان جو به ضرور اچي وڃي پوءِ ته هٿ ۾ کڻندي ئي ناپاڪ ٿي ويو، ان سان وُضو ڪرڻ **حرام** آهي (جيڪڏهن ڪو ناپاڪ ذرو نه هجي) ته پوءِ جائز آهي ۽ بچڻ بهتر آهي. (ايضاً) ﴿3﴾ ناليءَ جو پاڻي جيڪو برسات کان پوءِ بيهي رهيو، جيڪڏهن ان ۾ نُجاست جا ذرڙا ۽ رنگ و بوءِ محسوس ٿئي ته ناپاڪ آهي نه ته پاڪ. (ايضاً)

گهٽين ۾ بينل برسات جو پاڻي

هيٺانهين وارين گهٽين ۽ رستن تي مينهن جو جيڪو پاڻي بيهي رهندو آهي اهو پاڪ آهي جيتوڻيڪ ان جو رنگ گدلو هوندو آهي. ڪڏهن ڪڏهن گتر جو پاڻي به ان ۾ شامل ٿي ويندو آهي پر

فرمان مصطفيٰ ﷺ: جنهن وٽ منهنجو ذڪر ٿيو ۽ ان مون تي درود شريف نه پڙهيو ان جفا ڪئي. (عبدالرزاق)

هتي به اهو ئي قاعدو آهي ته ناپاڪائي جي ڪري ان پاڻيءَ جي رنگ يا مڙي يا بوءِ ۾ تبديلي اچي وئي ته ناپاڪ آهي نه ته پاڪ، ها جيڪڏهن مينهن رڪجي ويو، پاڻي وهڻ به بند ٿي ويو ۽ ده در ده کان گهٽ آهي ۽ ان ۾ ڪا نجاست يا ان جا ذرڙا نظر اچي رهيا آهن ته هاڻي اهو ناپاڪ آهي. اهڙيءَ طرح ان ۾ ڪنهن پيشاب ڪري ڇڏيو ته ناپاڪ ٿي ويو. ڇپل کان اڏي جيڪي گپ جا چنڊا سلوار جي پوئين حصي تي پوندا آهن اهي پاڪ آهن جيستائين يقيني طور تي ان جو ناپاڪ هجڻ معلوم نه هجي.

رستي تي چٽڪاريل پاڻيءَ جا چنڊا

رستي تي پاڻي چٽڪاريو پيو وڃي ته زمين مان چنڊا اڏي ڪپڙن تي پون، ته ڪپڙا نجس نه ٿيندا پر ڏوٽڻ بهتر آهي.

(بهار شريعت حصو 2 ص 116)

پٿرن سان پاڪائي حاصل ڪرڻ

کان پوءِ اچڻ وارو پگهر

پاخاني، پيشاب کان پوءِ پٿرن سان استنجا ڪري ورتو، پوءِ ان جاءِ تان پگهر ڪري ڪپڙي يا بدن تي لڳو ته بدن ۽ ڪپڙا ناپاڪ نه ٿيندا.

(عالمگيري ج 1 ص 48، بهار شريعت حصو 2 ص 117)

ڪتو بدن کي چُهِي وڃي

ڪتو بدن يا ڪپڙن کي چُهِي وڃي جيتوڻيڪ ان جو جسم آلو هجي بدن ۽ ڪپڙو پاڪ آهي، ها جيڪڏهن ان (ڪتي) جي بدن

فَرْمَانَ مِصْطَفِيٍّ صَلَّى اللهُ عَلَيْهِ وَسَلَّمَ: اَنْ شَخْصًا جُو نَكَ مَتِيَّ ۾ مَلِي. جَنَهَن وَت مَنهِنجُو ذَكَرْتَتِي ۽ اَهِو مَوْن تِي
دروڊ پاڪ نه پڙهي. (حاکم)

تي نجاست لڳل هجي ته پوءِ بي ڳالهه آهي يا ان جي ڳڳ لڳي ته
ناپاڪ ڪري ڇڏيندي. (بهار شريعت حصو 2 ص 117)

ڪتو آئي ۾ وات هڻي ته؟

ڪُتي وغيره يا ڪنهن اهڙي جانور (مثال طور سوئر، شينهن،
چيتي، بگهڙ، هاڻي، گدڙ ۽ ٻين خونخوار جانورن مان) جنهن جي ڳڳ
ناپاڪ آهي، اتي ۾ وات وڌائين ته جيڪڏهن ڳوهيل هيو ته جتي ان
جو وات لڳو ان کي جدا ڪري ڇڏيو باقي اُتو پاڪ آهي ۽ سُڪل هو
ته جيترو آلو ٿي ويو اهو اُچلائي ڇڏيو. (بهار شريعت حصو 2 ص 117)

ڪتو ٿانوءَ ۾ منهن وجهي ته

ڪُتي ٿانوَ ۾ وات وڌو ته جيڪڏهن اهو چيني يا ذات جو
آهي يا مٽيءَ جو روغني يا استعمالِي سَٽپو ته تي پيرا ڌوئڻ سان
پاڪ ٿي ويندو، نه ته هر پيري سُڪائڻ سان. ها چيني جي (ٿانوَ) ۾
ننڍي سير هجي يا ٻئي ڪنهن ٿانوَ ۾ سير هجن ته تي پيرا سُڪائڻ
سان پاڪ ٿيندو صرف ڌوئڻ سان پاڪ نه ٿيندو. (ايضًا ص 64)
(پاڻيءَ جي) مٺَ کي ڪُتي مٿان (باهرئين حصي) کان چٽيو ته
ان ۾ پيَل پاڻي ناپاڪ نه ٿيندو. (ايضًا)

بلي پاڻيءَ ۾ منهن وجهي ته؟

گهر ۾ رهڻ وارا جانور بلي، ڪوٺو، نانگ، ڪرڙيءَ جي
اوبر مڪروهه آهي. (ايضًا ص 65)

فرمان مصطفيٰ ﷺ: جيڪو مون تي درود پاڪ پڙهڻ وساري ويٺو اهو جنت جو رستو ڀڄي ويو. (طبراني)

ٽن مدني مُنين جي موت جو المناڪ واقعو

ڪير، پاڻي ۽ ڪاٺ پيئڻ جون شيون ڍڪڻ گهرجن. بابُ
المدينه ڪراچي جو عبرتناڪ واقعو آهي ته هڪ زال مڙس پنهنجي
ٽن ننڍين ٻارڙين کي پاڙيسري عورت يا ڪنهن مائٽ جي حوالي
ڪري حجَ جي لاءِ روانا ٿيا، حجَ کان اڳ ۾ اوچتو ئي مدني مڙس
گڏجي موت جي ور چڙهي ويو! ڪُهرام مچي ويو، ماءُ پيءُ بنا حج
ڪرڻ جي مڪي شريف (زادها الله شرفاً وَتَعَطُّيماً) مان روئيندي بابُ المدينه
ڪراچي پهتا، تحقيق ڪرڻ تي انڪشاف ٿيو ته ڪير گليل رکيل هو
ان ۾ ڪرڙي ڪري ۽ مري وئي، اهو ئي ڪير انهن ٻارڙين پيتو ۽
زهر جي اثر کان اهو حادثو پيش آيو. چيو وڃي ٿو ته ڪرڙي (ڪنهن
پاڻي يا) شربت ۾ ڪري پوي ۽ مري، ڦاٽي پوي ته 100 ماڻهن جي
لاءِ ان جو زهر ڪافي آهي!

جانورن جو پگهر

جنهن جي اوڀر ناپاڪ آهي ان جو پگهر ۽ گِگَ به ناپاڪ آهي
۽ جنهن جي اوڀر پاڪ آهي ان جو پگهر ۽ گِگَ به پاڪ آهي ۽ جنهن
جي اوڀر مڪروه آهي ان جي گِگَ ۽ پگهر به مڪروه آهي.

(بهار شريعت حصو 2 ص 66)

گڏه جو پگهر پاڪ آهي

گڏه، خُجر جو پگهر جيڪڏهن ڪپڙي تي لڳي وڃي ته
ڪپڙو پاڪ آهي چاهي ڪيترو ئي وڌيڪ لڳو هجي. (ايضاً)

فرمان مصطفيٰ صلي الله تعالى عليه وآله وسلم: جنهن مون تي ڏهه پيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

رت واري وات سان پاڻي پيئڻ

ڪنهن جي وات مان ايترو رت نڪتو جو ٿڪ ۾ ڳاڙهاڻ اچي وئي ۽ ان جلدي پاڻي پيتو ته اوڀر (وارو پاڻي) ناپاڪ آهي ۽ ڳاڙهاڻ ختم ٿيڻ کان پوءِ ان لاءِ ضروري آهي ته گڙڙي ڪري وات پاڪ ڪري ۽ جيڪڏهن گڙڙي نه ڪيائين ۽ ڪجهه پيرا ٿڪ جو گذر موضع نجاست (يعني ناپاڪ حصي) تي ٿيو، چاهي ڳرڪائڻ يا ٿڪ اچلائڻ جي ڪري ٿيو ۽ جيڪڏهن نجاست جو اثر ختم ٿي ويو ته طهارت ٿي وئي، ان کان پوءِ پاڻي پيئندو ته پاڪ رهندو، جيتوڻيڪ اهڙي صورت ۾ ٿڪ ڳرڪائڻ سخت ناپاڪ ۽ گناهه آهي.

(بهار شريعت حصو 2 ص 63)

عورت جي پردي واري جاءِ جي رطوبت

عورت جي پيشاب واري جاءِ مان جيڪا رطوبت (يعني پاڻي) نڪري اها پاڪ آهي، ڪپڙي يا بدن ۾ لڳي ته ڌوئڻ ضروري ناهي، ها ڌوئڻ بهتر آهي.

(ايضاً ص 117)

خراب ٿيل گوشت

جيڪو گوشت خراب ٿي ويو يا بدبوءِ ڪري ويو ان جو کائڻ حرام آهي، جيتوڻيڪ نجس (يعني ناپاڪ) ناهي.

(بهار شريعت حصو 2 ص 117)

رت جي شيشي

جيڪڏهن نماز پڙهياين ۽ ڪيسي وغيره ۾ شيشي آهي ۽

فَرَمَانَ مَصْطَفِيٍّ صَلَّى اللهُ تَعَالَى عَلَيْهِ وَآلِهِ وَسَلَّمَ: جَنَّهُنَّ مَوْنٌ تِي هَكَ پِيرو درود پاڪ پڙهيو الله تعاليٰ ان تي ڏه رحمتون موڪليندو آهي. (مسلم)

ان ۾ پيشاب يا رت يا شراب آهي ته نماز نه ٿيندي ۽ ڪيسي ۾ آڻو آهي ۽ ان جي زُردي رت ٿي وئي آهي ته نماز ٿي ويندي. (ايضاً ص 114) تيست ڪرائڻ وڃو ۽ رت جي شيشي ڪيسي ۾ آهي ته نماز پڙهڻ وقت ٻاهر ڪڍي ڇڏيو.

مَيّت جي وات جو پاڻي

مُردي (يعني مَيّت) جي وات جو پاڻي ناپاڪ آهي.

(فتاويٰ رضويه ج 1 ص 268، درمختار ج 1 ص 290)

ناپاڪ بسترو

﴿1﴾ آلي ٿيل ناپاڪ زمين يا نَجس (يعني ناپاڪ) بستري تي سڪل پير رکيائين ۽ پيرن ۾ آلاڻ اچي وئي ته پير نَجس ٿي ويا ۽ گهميل (يعني اهڙي آلاڻ جيڪا پيرن کي آلي نه ڪري سگهي رڳو ٽڏاڻ) آهي ته نه ٿيا. (بهار شريعت حصو 2 ص 115)

﴿2﴾ نَجس (يعني ناپاڪ) ڪپڙا پاتا يا نَجس بستري تي سٽو ۽ پگهر آيو جيڪڏهن پگهر سان اها ناپاڪ جاءِ آلي ٿي وئي ۽ پوءِ ان سان بدن آلو ٿي ويو ته ناپاڪ ٿي ويو، نه ته نه. (ايضاً ص 116)

آلي ٻڇي

ٻڇي⁽¹⁾ آلي هئي ۽ ريح (يعني هوا) نڪتي ته ڪپڙو ناپاڪ نه

(ايضاً ص 116)

ٿيندو.

(1) ٻڇي يعني سلوار جي وچ وارو ڪپڙو، هن کي اردو ۾ رومالي چئبو آهي.

فَرِمانِ مِصطَفِيٍّ صَلَّى اللهُ تَعَالَى عَلَيْهِ وَآلِهِ وَسَلَّمَ: تَوْهَانٌ جَتِي بِهِ هَجُو مَوْنٌ تِي دَرُودِ پَاڪِ پڙهَو تَوْهَانِ جُو دَرُودِ مَوْنِ تَأْتِيْنِ
پهچندو آهي. (طبراني)

انساني ڪل جو ٽڪرو

انسان جي ڪل جيتوڻيڪ ننهن برابر، ٿوري پاڻي (يعني ڏهه در ڏهه کان گهٽ) ۾ پئجي وڃي ته اهو پاڻي ناپاڪ ٿي ويو ۽ ننهن ڪري پوي ته ناپاڪ ناهي. (ايضاً)

سُڪل چيڻو

﴿1﴾ (گئون يا مينهن جا) سُڪل چيڻا ساڙي کاڌو پچائڻ جائز آهي. (بهار شريعت حصو 2 ص 124) ﴿2﴾ (گئون يا مينهن جي) سُڪل چيڻي جو دونهن مانيءَ تي لڳو ته ماني ناپاڪ نه ٿي. (ايضاً ص 116) ﴿3﴾ سُڪل چيڻي جي خاڪ پاڪ آهي ۽ جيڪڏهن خاڪ ٿيڻ کان اڳ ۾ وسامي ويو ته ناپاڪ آهي. (ايضاً ص 118)

تئي تي ناپاڪ پاڻيءَ جو

چنڊو هنيو ته؟

ٽنڊور يا تئي تي ناپاڪ پاڻي جا چنڊا وڌا ۽ گرمائش سان ان جي آلاڻ ختم ٿي وئي هاڻي جيڪا ماني (ان ۾) لڳائي وئي اها پاڪ آهي. (ايضاً ص 124)

حرام جانور جو گوشت ۽

چمڙو ڪيئن پاڪ ٿئي؟

سوئر کان سواءِ هر جانور چاهي حلال هجي يا حرام جڏهن ته ذبح جي قابل هجي، ۽ بِسْمِ اللّٰهِ چئي ذبح ڪيو ويو ته ان جو گوشت ۽

فَرَمَانَ مِصْطَفِيٍّ صَلَّى اللهُ تَعَالَى عَلَيْهِ وَآلِهِ وَسَلَّمَ: مَوْنٌ تِي دَرُودِ شَرِيفِ جِي ڪَثْرَتَ ڪَرِيو، بِيَشڪَ هِي تُوهُانَ جِي لَاءِ طَهَارَتِ آهي. (ابو يعلىٰ)

گل پاڪ آهي ۽ نمازي وٽ جيڪڏهن ان جو گوشت آهي يا ان جي کل تي نماز پڙهي ته نماز ٿي ويندي پر ذبح سان حرام جانور (جو گوشت وغيره کائڻ وغيره) حلال نه ٿيندو حرام ئي رهندو.

(بهار شريعت حصو 2 ص 124)

بڪري جي کل تي ويهڻ سان عاجزي پيدا ٿي ٿي

خونخوار جانورن جي کل جيتوڻيڪ سُڪائي وئي هجي، ان تي نه ويهڻ گهرجي نه ئي نماز پڙهڻ گهرجي جو ان سان طبيعت ۾ سختي ۽ تڪبر پيدا ٿيندو آهي. بڪري (يا بکر) ۽ گهيتي جي گل تي ويهڻ ۽ پاڻ سان طبيعت ۾ نرمي ۽ انڪساري (يعني عاجزي) پيدا ٿيندي آهي، کُتي جي کل جيتوڻيڪ سُڪائي وئي هجي يا ذبح ڪيل هجي استعمال ۾ نه آڻڻ گهرجي جو عالمن جي اختلاف ۽ عوام جي نفرت کان بچڻ مناسب آهي.

(ايضاً ص 124، 125)

جيڪا نجاست ڏسڻ ۾ ايندي آهي ان کي مَرِيئَه ۽ جيڪا ڏسڻ ۾ نه ٿي اچي ان کي غير مَرِيئَه چئبو آهي.

(ايضاً ص 54)

گهاتي نجاست وارو ڪپڙو ڪيئن ڏوڻجي؟

جيڪڏهن گهاتي نجاست هجي جنهن کي نجاست مَرِيئَه چئبو آهي (جيئن پاخانو، چيٽو، رت وغيره) ته ڏوڻ ۾ گڻپ جو ڪو شرط ناهي بلڪ ان کي ختم ڪرڻ ضروري آهي، جيڪڏهن هڪ پيرو ڏوڻ سان ختم ٿي وڃي ته هڪ ئي پيري ڏوڻ سان پاڪ ٿي ويندو ۽ جيڪڏهن چار پنج پيرا ڏوڻ سان ختم ٿئي ته چار پنج پيرا

فرمان مصطفيٰ ﷺ مون تي درود شريف پڙهو الله تعاليٰ توهان تي رحمت موڪليندو.
(ابن عدي)

ڌوئڻو پوندو. ها! جيڪڏهن ٽن پيرن کان گهٽ ۾ نجاست صاف ٿي وڃي ته ٽي پيرا پورا ڪرڻ مُسْتَحَب آهي. (بهار شريعت حصو 2 ص 119)

جيڪڏهن نجاست جورنگ

ڪپڙي تي رهجي وڃي؟

جيڪڏهن نجاست صاف ٿي وئي پر ان جو ڪجهه اثر، رنگ يا بوءِ باقي آهي ته ان کي به ختم ڪرڻ لازمي آهي ها جيڪڏهن ان جو اثر ڏکيائيءَ سان وڃي ته اثر ختم ڪرڻ جي ضرورت ناهي ٿي پيرا ڌوئڻ سان پاڪ ٿي ويو، صابن يا ترش يا گرم پاڻي (يا ڪنهن قسم جي ڪيميڪل وغيره) سان ڌوئڻ جي حاجت ناهي. (ايضاً)

چڊي نجاست وارا ڪپڙا پاڪ ڪرڻ

جي باري ۾ 6 مدني گل

«1» جيڪڏهن (ڪپڙي وغيره تي) رقيق نجاست (يعني چڊي جيئن پيشاب وغيره) هجي ته ٽي پيرا ڌوئڻ ۽ ٽي پيرا پوري طاقت سان ڀڙڙ سان پاڪ ٿيندو ۽ طاقت سان ڀڙڙ جي اها معنيٰ آهي ته اهو شخص پنهنجي طاقت آهر ان کي اهڙيءَ طرح ڀڙڙي جو جيڪڏهن وري ڀڙڙي جي ته ان مان ڪو قطرو نه ٿمي، جيڪڏهن ڪپڙي جو خيال رکندي چڱيءَ طرح نه ڀڙڙيو ته پاڪ نه ٿيندو. (بهار شريعت حصو 2 ص 120) «2» جيڪڏهن ڌوئڻ واري چڱيءَ طرح ڀڙڙيو پر اڃا ائين آهي جو جيڪڏهن ڪو ٻيو شخص جيڪو طاقت ۾ ان کان وڌيڪ آهي ڀڙڙي ته هڪ ٻه قطرا ٿمي سگهن ٿا ته ان (اڳ ۾ ڀڙڙو

فرمان مصطفيٰ ﷺ: جنهن مون تي ڏهه ڀيرا صبح ۽ ڏهه ڀيرا شام درود پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

واري) جي لاءِ پاڪ ۽ ٻئي جي لاءِ ناپاڪ آهي ان ٻئي جي طاقت جو (پهرين جي حق ۾) اعتبار ناهي ها جيڪڏهن اهو ڌوئي ها يا ايتري قدر ڀوڙي ها (جيئن پهريان واري ڀوڙيو هو) ته پاڪ نه ٿيندو. (ايضاً) **3** پهرين ۽ ٻئي پيري ڀوڙڻ کان پوءِ هت پاڪ ڪرڻ بهتر آهن ۽ ٽئين پيري ڀوڙڻ سان ڪپڙو به پاڪ ٿي ويو ۽ هت به پاڪ ٿي ويا، ۽ جنهن ڪپڙي ۾ ايتري آلاڻ رهجي وئي جو ڀوڙڻ سان هڪ به قطرا ٽمندا ته ڪپڙو ۽ هت ٻئي ناپاڪ آهن. (ايضاً) **4** پهرين يا ٻئي پيري هت پاڪ نه ڪيائين، ۽ ان جي آلاڻ سان ڪپڙي جو پاڪ حصو آلو ٿي ويو ته اهو به ناپاڪ ٿي ويو، پوءِ جيڪڏهن پهرين پيري ڀوڙڻ کان پوءِ آلو ٿيو آهي ته ان کي به پيرا ڌوئڻ گهرجي ۽ ٻئي پيري ڀوڙڻ کان پوءِ هتن جي آلاڻ سبب ڀڳل آهي ته هڪ ڀيرو ڌوتو وڃي. اهڙيءَ طرح جيڪڏهن ان ڪپڙي مان جيڪو هڪ ڀيرو ڌوئي ڀوڙيو ويو آهي، ڪو پاڪ ڪپڙو ملي ڪري آلو ٿي وڃي ته اهو به پيرا ڌوتو وڃي ۽ جيڪڏهن ٻئي پيري ڀوڙڻ کان پوءِ ان سان اهو ڪپڙو آلو ٿيو ته هڪ ڀيرو ڌوئڻ سان پاڪ ٿي ويندو. (بهار شريعت حصو 2 ص 120) **5** ڪپڙي کي ٽي ڀيرا ڌوئي هر پيري چڱي طرح ڀوڙيو جو ٻيهر ڀوڙڻ سان نه ٿمي پوءِ ان کي تنگي ڇڏيو ۽ ان مان پاڻي ٽمڻ لڳو ته اهو پاڻي پاڪ آهي ۽ جيڪڏهن چڱي نموني نه ڀوڙيو ته اهو پاڻي ناپاڪ آهي. (ايضاً ص 121) **6** اهو ضروري ناهي ته هڪدم ٽي ڀيرا ڌوئي وٺو بلڪ جيڪڏهن مختلف وقتن بلڪ مختلف ڏينهن ۾ اهو تعداد پورو ڪريو تڏهن به پاڪ ٿي ويندو.

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪ ان جي لاءِ استغفار ڪندا رهندا. (طبراني)

وهندڙ نلڪي جي هيٺان ڏوٽ

۾ ڀڙڻ شرط ناهي

فتاويٰ امجديه جلد 1 صفحي 35 تي آهي ته اهو (يعني ٽي پيرا ڏوٽ ۽ ڀڙڻ جو) حڪم ان وقت آهي جڏهن ٿوري ڀاڙي ۾ ڏوٽو وڃي، ۽ جيڪڏهن حوضِ كبير (يعني دهر در دهر يا ان کان وڏي تلاءُ، نهر، ندي، درياءُ، سمنڊ وغيره) ۾ ڏوٽو آهي يا (نلڪي، ڀاڙي يا ڪونٽري وغيره جي ذريعي) گهڻو ڀاڙي ان تي وهايو يا (درياءُ وغيره) وهندڙ ڀاڙي ۾ ڏوٽو ته ڀڙڻ جو شرط ناهي.

وهندڙ ڀاڙي ۾ پاڪ ڪرڻ لاءِ ڀڙڻ شرط ناهي

فقهاءِ ڪرام رَحْمَهُمُ اللهُ السَّلَامُ فرمائن ٿا: نڪ (فراسي)، تات (يعني سوتليءَ مان ٺهيل) ڪو ناپاڪ ڪپڙو وهندڙ ڀاڙي ۾ سڄي رات رکي ڇڏيو ته پاڪ ٿي ويندو ۽ اصل هي آهي ته جيتري دير تائين اهو غالب گمان ٿئي ته ڀاڙي نجاست کي وهائي ويو ته پاڪ ٿي ويو ۽ وهندڙ ڀاڙيءَ سان پاڪ ڪرڻ ۾ ڀڙڻ شرط ناهي.

(بهار شريعت حصو 2 ص 121)

پاڪ ۽ ناپاڪ ڪپڙا گڏ ڏوٽ جو مسئلو

جيڪڏهن بالٽي يا ڪپڙي ڏوٽ جي مشين ۾ پاڪ ڪپڙن سان هڪ ٻه ناپاڪ ڪپڙو ڀاڙيءَ ۾ وجهي ڇڏيو ته سڀئي ڪپڙا ناپاڪ ٿي ويندا ۽ بنا شرعي ضرورت جي ائين ڪرڻ جائز ناهي. منهنجا آقا اعليٰ حضرت، امامِ اهل سنت، مولانا شاهه امام احمد رضا

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

خان عليہ رَحْمَةُ الرَّحْمٰن فتاويٰ رضويه جلد پهريون صفحو 792 تي فرمائڻ ٿا: ”بنا ضرورت جي پاڪ شيءِ کي ناپاڪ ڪرڻ ناجائز ۽ گناهه آهي.“ جلد 4 صفحي 585 تي فرمائڻ ٿا: بنا شرعي ضرورت جي جسم ۽ لباس ناپاڪ ڪرڻ حرام آهي. ”الْبَحْرُ الرَّائِقُ“ ۾ آهي: ”پاڪ شيءِ کي ناپاڪ ڪرڻ حرام آهي.“

(البحر الرائق ج 1 ص 170)

تنهنڪري ضروري آهي ته پاڪ ۽ ناپاڪ ڪپڙا الڳ الڳ ڌوئجن. جيڪڏهن گڏ ئي ڌوئڻا آهن ته ناپاڪ ڪپڙي جو نجاست وارو حصو اڳ ۾ احتياط سان پاڪ ڪريو پوءِ ٻئي بين ميرن ڪپڙن سان گڏ واشنگ مشين ۾ انهن کي به ڌوئي ڇڏيو.

ناپاڪ ڪپڙا پاڪ ڪرڻ جو آسان طريقو

ڪپڙا پاڪ ڪرڻ جو هڪ آسان طريقو هي به آهي ته بالٽي ۾ ناپاڪ ڪپڙا وجهي مٿان نلڪيءَ کي کولي ڇڏيو، ڪپڙن کي هٿ يا لوهي سيخ وغيره سان اهڙي طرح ٻوڙيو جو ڪٿان ڪپڙي جو ڪو حصو پاڻيءَ کان ٻاهر اُڀريل نه هجي. جڏهن بالٽي جي مٿان پاڻي اُڀري ڪري ايترو وهي وڃي جو غالب گمان ٿئي ته پاڻي نجاست کي وهائي ويو هوندو ته هاڻي اهي ڪپڙا ۽ بالٽيءَ جو پاڻي ۽ پڻ هٿ يا لوهي سيخ جو جيترو حصو پاڻيءَ جي اندر هيو سڀ پاڪ ٿي ويا جڏهن ته ڪپڙن وغيره تي نجاست جو اثر باقي نه هجي. ان عمل جي دؤران اهو احتياط ضروري آهي ته پاڪ ٿي وڃڻ جي غالب گمان کان اڳ ۾ ناپاڪ پاڻيءَ جو هڪ به چنڊو توهان جي بدن يا ڪنهن ٻي شيءِ تي نه پوي. بالٽي يا ٿانو جو مٿيون ڪنارو يا

فَرَمَانَ مِصْطَفِيٍّ صَلَّى اللهُ تَعَالَى عَلَيْهِ وَآلِهِ وَسَلَّمَ: جَنَمَن جَمَعِي جِي ڏينهن مون تي به سؤ پيرا درود پاڪ پڙهيو ان جا به سؤ سالن جا گناهه معاف ٿيندا. (ڪنز العمال)

اندرئين پاسي وارو ڪو حصو ناپاڪ پاڻيءَ وارو آهي ۽ زمين به ايتري هموار ناهي جو بالٽي جي هر پاسي کان پاڻي اُڀري نڪري ۽ مڪمل ڪنارا وغيره ڏوپجي وڃن ته اهڙي صورت ۾ ڪنهن تانوَ جي ذريعي يا جاري پاڻي واري نلڪيءَ جي هيٺان هٿ رکي ان سان بالٽي وغيره جي چٽني پاسن کان اهڙي طرح پاڻي وهايو جو ڪنارا ۽ باقي اندريان حصا ڏوپجي پاڪ ٿي وڃن، پر اهو ڪم شروع ۾ ئي ڪري ڇڏيو ڪٿي پاڪ ڪپڙا ٻيهر ناپاڪ نه ڪري ويهو!

واشنگ مشين ۾ ڪپڙا پاڪ ڪرڻ جو طريقو

واشنگ مشين ۾ ڪپڙا وجهي اڳ ۾ پاڻي ڀري ڇڏيو ۽ ڪپڙن کي هٿ وغيره سان پاڻيءَ ۾ ٻوڙي ڇڏيو ته جيئن ڪو حصو اُڀريل نه رهي، مٿان نلڪو کليل رکو پوءِ هيٺيون سوراخ به کولي ڇڏيو، اهڙيءَ طرح مٿان نلڪيءَ مان پاڻي ايندو رهندو ۽ هيٺين سوراخ مان وهندو ويندو، جڏهن اهو غالب گمان ٿئي ته پاڻي نَجاست کي وهائي ويو هوندو ته ڪپڙن ۽ مشين جو اندريون پاڻي پاڪ ٿي ويندو جڏهن ته نَجاست جو اثر ڪپڙن وغيره تي باقي نه هجي. ضرورت مطابق مشين جا مٿيان ڪنارا وغيره ذڪر ڪيل طريقي مطابق اڳ ۾ ئي ڏوڻ گهرجن.

نلڪي جي هيٺان ڪپڙا پاڪ ڪرڻ جو طريقو

ذڪر ڪيل طريقي مطابق پاڪ ڪرڻ جي لاءِ بالٽي يا تانوَ ئي ضروري ناهي، نلڪي جي هيٺان هٿ ۾ جهلي به پاڪ ڪري سگهو

فرمان مصطفيٰ ﷺ: جنهن وقت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

ٿا. مثال طور رومال ناپاڪ ٿي ويو، ته ان کي واش بيسن ۾ نلڪي جي هيٺان رکي اوتري دير تائين پاڻي وهايو جو گمان غالب ٿي وڃي ته پاڻي نجاست کي وهائي ويو هوندو ته پاڪ ٿي ويندو. وڏو ڪپڙو يا ان جو ناپاڪ حصو به ان طريقي سان پاڪ ڪري سگهجي ٿو، پر اهو احتياط ضروري آهي ته ناپاڪ پاڻيءَ جا چندا توهان جي ڪپڙن، بدن، ۽ آس پاس ٻين جاين تي نه پون.

ڪارپيٽ پاڪ ڪرڻ جو طريقو

قالين (CARPET) جو ناپاڪ حصو هڪ پيرو ڏوئي تنگي ڇڏيو ايتري تائين جو پاڻي ٽمڻ بند ٿي وڃي، پوءِ ٻيهر ڏوئي تنگي ڇڏيو ايتري تائين جو پاڻي ٽمڻ بند ٿي وڃي، پوءِ ٽئين پيري به ائين ئي ڏوئي تنگي ڇڏيو جڏهن پاڻي ٽمڻ بند ٿي وڃي ته قالين پاڪ ٿي ويندو. فراسي (چٽائي) چمڙي جي چپل ۽ ٺڪر جي ٿانئون وغيره جن شين ۾ ڇڏي نجاست جذب ٿي ويندي هجي انهيءَ طريقي سان پاڪ ڪريو. اهڙو نازڪ ڪپڙو جو ٺيڙو سان ڦاٽي پوڻ جو انديشو هجي اهو به اهڙي نموني پاڪ ڪريو. جيڪڏهن ناپاڪ ڪارپيٽ يا ڪپڙو وغيره وهندڙ پاڻيءَ ۾ (مثال طور درياءَ، نهر ۾ يا پائپ يا نلڪي جي وهندڙ پاڻيءَ جي هيٺان) اوتري دير تائين رکي ڇڏيو جو گمان غالب ٿي وڃي ته پاڻي نجاست کي وهائي ويو هوندو تڏهن به پاڪ ٿي ويندو. ڪارپيٽ تي ٻار پيشاب ڪري ته ان جاءِ تي پاڻيءَ جا چندا هٽڻ سان اهو پاڪ نه ٿيندو. ياد رهي ته هڪ ڏينهن جي ٻار يا ٻارڙيءَ جو پيشاب به ناپاڪ هوندو آهي.

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

ناپاڪ مينديءَ سان رنگيل هٿ ڪيئن پاڪ ڪجن؟

ڪپڙن يا هٿن ۾ ناپاڪ رنگ لڳو، يا ناپاڪ ميندي لڳائي ته اوترا پيرا ڌوئو جو صاف پاڻي ڪرڻ لڳي ته پاڪ ٿي ويندو، جيتوڻيڪ ڪپڙن يا هٿن تي رنگ باقي هجي. (بهار شريعت حصو 2 ص 119)

ناپاڪ تيل وارو ڪپڙو ڌوئڻ جو مسئلو

ڪپڙن يا بدن تي ناپاڪ تيل لڳو ته تي پيرا ڌوئڻ سان پاڪ ٿي ويندو جيتوڻيڪ تيل جو سٽپ موجود رهي. ان تڪليف جي ضرورت ناهي جو صابن يا گرم پاڻيءَ سان ڌوئي پر جيڪڏهن مُردار جي چُرَبي لڳي هئي ته جيستائين ان جو سٽپ نه ويندو پاڪ نه ٿيندو. (ايضاً ص 120)

جيڪڏهن ڪپڙي جو ٿورو حصو ناپاڪ ٿي وڃي

ڪپڙي جو ڪو حصو ناپاڪ ٿي ويو ۽ اهو ياد ناهي ته اها ڪهڙي جاءِ آهي، ته بهتر اهو آهي ته سڄو ڌوئي ڇڏيو (يعني جڏهن بلڪل معلوم نه هجي ته ڪهڙي حصي ۾ پلپيٽي لڳي آهي ۽ جيڪڏهن خبر آهي مثال طور آستين (يعني ٻانهن) ناپاڪ ٿي وئي پر اها خبر ناهي ته آستين جو ڪهڙو حصو آهي، ته سڄي آستين جو ڌوئڻ ئي سڄي ڪپڙي جو ڌوئڻ آهي) ۽ جيڪڏهن اندازي سان سوچي ان جو ڪو حصو ڌوئائين تڏهن به پاڪ ٿي ويندو، ۽ بنا سوچڻ جي ڪو حصو ڌوئائين

فرمان مصطفيٰ ﷺ: جنهن وٽ منهنجو ذڪر ٿيو ۽ ان مون تي درود شريف نه پڙهيو ان جفا ڪئي. (عبدالرزاق)

تڏهن به پاڪ آهي پر ان صورت ۾ جيڪڏهن ڪجهه نمازون پڙهڻ کان پوءِ خبر پئي ته ناپاڪ حصو نه ڌوتو هو ته پوءِ ڌوئي ۽ نمازون ورائي پڙهي، ۽ سوچي جيڪو ڌوتو هئائين ۽ بعد ۾ غلطي جي خبر پئي ته هاڻي ڌوئي ڇڏي ۽ نمازن کي بيهرا ادا ڪرڻ جي ضرورت ناهي.
(ايضاً ص 121، 122)

ڪير سان ڪپڙا ڌوئڻ کيئن آهي؟

ڪير، شوروي ۽ تيل سان ڌوئڻ سبب ڪپڙو پاڪ نه ٿيندو ڇو ته ان سان نجاست ختم نه ٿيندي.
(بهار شريعت حصو 2 ص 119)

مني وارا ڪپڙا پاڪ ڪرڻ جا 6 احڪام

- 1) مَني ڪپڙي ۾ لڳي خشڪ ٿي وئي ته فقط مهڻي ڪري ڇڏيندڙ ۽ صاف ڪرڻ سان ڪپڙو پاڪ ٿي ويندو جيتوڻيڪ مهڻن کان پوءِ ان جو اثر ڪپڙي ۾ باقي رهجي وڃي. (ايضاً ص 122) 2) هن مسئلي ۾ عورت، مرد، انسان ۽ حيوان، تندرست ۽ جريان جي مريض سڀني جي مَني جو هڪ ئي حڪم آهي. (ايضاً) 3) بدن تي جيڪڏهن مَني لڳي وڃي ته بدن به اهڙيءَ طرح پاڪ ٿي ويندو. (ايضاً)
- 4) پيشاب ڪري پاڻي يا پتر سان طهارت نه ڪيائين ۽ مَني ان جاءِ تان گذري جتي پيشاب لڳل آهي، ته اها مهڻن سان پاڪ نه ٿيندي بلڪ ڌوئڻ ضروري آهي ۽ جيڪڏهن طهارت ڪري چڪو هو يا مَني اُچل سان نڪتي جو اها موضع نجاست (يعني ناپاڪ جاءِ) تان نه گذري ته مهڻن سان پاڪ ٿي ويندي. (ايضاً ص 123) 5) جنهن ڪپڙي کي

فَرَمَانَ مَصْطَفِيٍّ صَلَّى اللهُ تَعَالَى عَلَيْهِ وَآلِهِ وَسَلَّمَ: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نه پڙهي. (حاکم)

مهڻي پاڪ ڪيو (هاڻي) جيڪڏهن اهو پاڻيءَ سان آلو ٿي وڃي ته ناپاڪ نه ٿيندو. (ايضاً) ﴿6﴾ جيڪڏهن مٺي ڪپڙي ۾ لڳي آهي ۽ اڃا تائين آلي آهي (بنا سڪائڻ جي پاڪ ڪرڻ چاهيو) ته ڌوئڻ سان ڪپڙو پاڪ ٿيندو، (سڪڻ کان اڳ) مهڻن ڪافي ناهي. (ايضاً)

بئي جي ناپاڪ ڪپڙي جي نشاندهي ڪرڻ ڪڏهن واجب آهي

ڪنهن بي مسلمان جي ڪپڙي تي نجاست لڳل ڏٺائين ۽ اهو يقين آهي ته ان کي ٻڌائيندس ته پاڪ ڪندو ته ٻڌائڻ واجب آهي. (اهڙي صورت ۾ نه ٻڌائيندو ته گناهگار ٿيندو) (بهار شريعت حصو 2 ص 127) اسلامي پيڻ جيڪڏهن نامحرم يعني پاڇائي ڏير جي ڪپڙي ۾ پليدي ڏسي ته ٻڌائڻ ضروري ناهي.

ڪپهه پاڪ ڪرڻ جو طريقو

ڪپهه جو جيڪڏهن ايترو حصو ناپاڪ آهي جو ڪپهه کي پڇڻ سان اڏڻ جو صحيح گمان هجي ته پڇڻ سان (ڪپهه) پاڪ ٿي ويندي، نه ته بغير ڌوئڻ جي پاڪ نه ٿيندي، ها جيڪڏهن خبر نه هجي ته ڪيتري ناپاڪ آهي ته به پڇڻ سان پاڪ ٿي ويندي.

(بهار شريعت حصو 2 ص 125)

ٿانو پاڪ ڪرڻ جو طريقو

جيڪڏهن اهڙي شيءِ آهي جو ان ۾ نجاست جذب نه ٿي، جيئن چينيءَ جا ٿانو يا نڪر جو پراڻو استعمال ٿيل سٽيو ٿانو يا

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري ويٺو اهو جنت جو رستو ڀڄي ويو. (طبراني)

لوهي، تامي، پتل وغيره ڪنهن ذاتو جون شيون ته ان کي صرف تي پيرا ڌوئڻ ڪافي آهي، ان جي ضرورت ناهي جو ان کي ايتري دير ڇڏي ڏجي جو پاڻي ٽمڻ بند ٿي وڃي. (ايضاً 121)

چري چاقو وغيره پاڪ ڪرڻ جو طريقو

لوهي شيءِ جيئن چري، چاقو، تلوار وغيره جنهن ۾ نه زنگ (يعني ڪٽ) هجي نه چٽسالي، نجس (يعني ناپاڪ) ٿي وڃي ته چڱيءَ طرح اڳهڻ سان پاڪ ٿي ويندي ۽ ان صورت ۾ نجاست گهاتي يا ڇڏي هجڻ ۾ ڪو فرق ناهي. ائين ئي چاندي، سون، پتل، گلت ۽ هر قسم جي ذاتوءَ جون شيون اڳهڻ سان پاڪ ٿي وينديون آهن پر شرط اهو آهي ته چٽيل (يعني چٽسالي ٿيل) نه هجن ۽ جيڪڏهن چٽيل هجن يا لوهه تي زنگ هجي ته ڌوئڻ ضروري آهي اڳهڻ سان پاڪ نه ٿينديون. (بهار شريعت حصو 2 ص 122)

آئينو پاڪ ڪرڻ جو طريقو

آئينو ۽ شيشي جون سڀئي شيون ۽ چيني جا ٿانو يا نڪر جا روغني ٿانو (يعني نڪر جا اهي ٿانو جن تي روغن جو سنهو تهه چڙهيل آهي) يا پالڻ ڪيل ڪاٺي مطلب ته اهي سڀئي شيون جن ۾ مسام (يعني سنڀا ڌار) نه هجن، ڪپڙي يا پن سان اهڙي طرح اڳهيا وڃن جو نجاست جو اثر بلڪل ختم ٿي وڃي ته پاڪ ٿي ويندا آهن. (ايضاً) پر اهو خيال رهي ته ڌريل هجي، يا ڪٿان کان اڪڙيل هجي يا ڪو حصو ٽٽل هجي يا ڪٿان کان پالڻ نڪري وئي هجي مطلب ته ڪنهن به

فرمان مصطفيٰ ﷺ: جنهن مون تي ڏهه ڀيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

ريت گرڙيل هجڻ جي صورت ۾ ان حصي جو اگهڻ ڪافي نه ٿيندو،
ڌوئي پاڪ ڪرڻ ضروري آهي.

جوتا پاڪ ڪرڻ جو طريقو

(چمڙي جي) جوراب يا جُتي ۾ گهاتي نجاست لڳي، جيئن پاخانو، چيٽو، مَني ته جيتوڻيڪ اها نجاست آلي هجي ته ڪرڙڻ سان پاڪ ٿي ويندا، ۽ جيڪڏهن پيشاب جهڙي ڪا ڇڏي نجاست لڳي هجي ته ان تي مٽي يا خاڪ يا واري وغيره وجهي گسايو ته تڏهن به پاڪ ٿي ويندا ۽ جيڪڏهن ائين نه ڪيو ايسٽائين جو اها نجاست سُڪي وئي ته پوءِ بنا ڌوئڻ جي پاڪ نه ٿيندا. (بهار شريعت حصو 2 ص 123)

ڪافرن جا استعمال ٿيل سويٽرو وغيره

ڪافر ملڪن جا درآمد ڪيل (Imported) استعمال ٿيل سويٽر (Sweater) جوراب، قالين (Carpet) ۽ ٻيا پُراڻا ڪپڙا جڏهن ته انهن تي نجاست جو اثر ظاهر نه هجي پاڪ آهن بغير ڌوئڻ جي نماز لاءِ استعمال ڪرڻ ۾ حرج ناهي، البت پاڪ ڪرڻ مناسب آهي. صدرُ الشَّرِيعَ بدرُ الطَّرِيقَ، حضرت علامه مولانا مُفتي محمد امجد علي اعظمي عليه رَحْمَةُ اللهِ القوي مڪتبه المدينه جي شايع ٿيل **بهار شريعت** جي حصي 2 صفحي 127 تي فرمائن ٿا: فاسقن جا استعمال ٿيل ڪپڙا جن جو نجس (يعني ناپاڪ) هجڻ معلوم نه هجي پاڪ سمجهيا ويندا، پر بي نمازي جي سلوار وغيره ۾ احتياط اهو آهي ته ٻچي پاڪ ڪئي وڃي جو اڪثر بي نمازي پيشاب ڪري ائين ئي سلوار پائيندا آهن ۽ ڪافرن جي انهن ڪپڙن جي پاڪ ڪرڻ ۾ ته گهڻو خيال ڪرڻ گهرجي.

فهرست

صفحہ نمبر	عنوان	صفحہ نمبر	عنوان
16	رت واري وات سان پاڻي پيئڻ	1	دروء شريف جي فضيلت
16	عورت جي پردي واري جاء جي رُطوبت	1	نَجاستِ جاقِسم
16	خراب تيل گوشت	2	نَجاستِ غليظہ
16	رت جي شيشي	3	ڪير پياڪ ٻارن جو پيشاب ناپاڪ آهي
17	ميت جي وات جو پاڻي	3	نَجاستِ غليظہ جو حڪم
17	ناپاڪ بسترو	4	درهر جي مقدار جي وضاحت
17	آلي پڇي	5	نَجاستِ خفيفہ
18	انساني گل جو تڪرو	5	نَجاستِ خفيفہ جو حڪم
18	سڪل چيڻو	6	اوگر جو حڪم
18	حرام جانور جو گوشت ۽ چمڙو ڪيئن پاڪ؟	6	پتي جو حڪم
19	پڪري جي گل تي ويهڻ سان عاجزي ٿيندي	6	جانورن جي آلتِي
19	گھاتي نجاست وارو ڪپڙو ڪيئن ڌوئجي؟	7	ڪير يا پاڻي ۽ ھر نجاست پئجي وڃي تہ...؟
20	نَجاست جو رنگ ڪپڙي تي رهجي وڃي؟	8	پت، زمين، وڻ وغيره ڪيئن پاڪ ٿين؟
20	نَجاست وارا ڪپڙا پاڪ ڪرڻ لاءِ 6 مدي گل	9	خون آلود زمين کي پاڪ ڪرڻ جو طريقو
22	وهندڙ نلڪي هيٺان ڌوئڻ ۽ ٺهڻ شرط ناهي	9	چيڻي سان لپييل زمين
22	وهندڙ پاڻي ۾ پاڪ ڪرڻ لاءِ ٺهڻ شرط ناهي	9	جن پڪين جي وڻ پاڪ آهي
22	پاڪ ۽ ناپاڪ ڪپڙا گڏ ڌوئڻ جو مسئلو	10	مڇي ۽ جورت پاڪ آهي
23	ناپاڪ ڪپڙا پاڪ ڪرڻ جو آسان طريقو	10	پيشاب جون سنهيون ڦهنڱون
24	واشنگ مشين ۾ ڪپڙا پاڪ ڪرڻ جو طريقو	10	گوشت ۾ رهيل رت
24	نلڪي جي هيٺان ڪپڙا پاڪ ڪرڻ جو طريقو	10	جانورن جون سڪل هڏيون
25	ڪارپيٽ پاڪ ڪرڻ جو طريقو	11	حرام جانور جو ڪير
26	ناپاڪ مينڊي سان رنگيل هٿ ڪيئن پاڪ ڪجن؟	11	کوئي جون فولڙيون
26	ناپاڪ تيل وارو ڪپڙو ڌوئڻ جو مسئلو	11	برسات جي پاڻي جا احڪام
26	ڪپڙي جو ٿورو حصو ناپاڪ ٿي وڃي؟	12	گھتئين ۾ بينل برسات جو پاڻي
27	ڪير سان ڪپڙا ڌوئڻ ڪيئن آهي؟	13	رستي تي چٽڪاريل پاڻي ۽ ڇانڊا
27	مني وارا ڪپڙا پاڪ ڪرڻ جا 6 احڪام	13	پٿرن سان پاڪائي ڪرڻ کان پوءِ اڇڻ وارو پگهر
28	ناپاڪ ڪپڙي جي نشاندي ڪرڻ ڪڏهن واجب	13	ڪتو بدن کي چهي وڃي
28	ڪپهه پاڪ ڪرڻ جو طريقو	14	ڪتو آڻي ۾ وات هڻي تہ؟
28	ٿانو پاڪ ڪرڻ جو طريقو	14	ڪتو ٿانو ۽ ۾ منهن و جهي تہ
29	چري چاقو وغيره پاڪ ڪرڻ جو طريقو	14	بلي پاڻي ۽ ۾ منهن و جهي تہ؟
29	آئينو پاڪ ڪرڻ جو طريقو	15	ٽن مدي مٽين جي موت جو المناڪ واقعو
30	جو تاپاڪ ڪرڻ جو طريقو	15	جانورن جو پگهر
30	ڪافرن جا استعمال ٿيل سوپٽر وغيره	15	گڏه جو پگهر پاڪ آهي

ماخذ و مراجع

مطبوعه	ڪتاب جو نالو	مطبوعه	ڪتاب جو نالو
دار المعرفه بيروت	درمختار و ردالمحتار	دارالفكر بيروت	مجمع الزوائد
رضا فائونڊيشن لاهور	فتاويٰ رضويه	پشاور	فتاويٰ قاضي خان
مكتبة المدينه باب المدينه ڪراچي	بهار شريعت	کوئٽه	فتاويٰ عالمگيري